

32004R2104

10.12.2004

IL-ĠURNAL UFFIĊJALI TA' L-UNJONI EWROPEA

L 365/19

REGOLAMENT TAL-KUMMISSJONI (KE) Nru 2104/2004**tad-9 ta' Diċembru 2004****li jwassal għall-klawsoli ta' applikazzjoni tar-Regolament (KE) Nru 639/2004 tal-Kunsill li għandu x'jaqsam ma' l-immaniġġjar tal-flotot tas-sajd registrati lir-regjuni ultraperiferali**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill Nru 2371/2002 ta' l-20 ta' Diċembru 2002 li għandu x'jaqsam mal-konservazzjoni u l-esplorazzjoni sostenibbli tar-riżorsi tal-qasam tas-sajd fl-ambitu tal-politika komuni tas-sajd ⁽¹⁾, u notevolment l-Artikolu 11(5), tiegħu,

Wara li kkunsidrat ir-Regolament tal-Kunsill (KE) Nru 639/2004 tat-30 ta' Marzu 2004 li għandu x'jaqsam ma' l-immaniġġjar tal-flotot tas-sajd registrati fir-regjuni ultraperiferali ⁽²⁾, u notevolment Artikolu 1(2) tiegħu, il-Artikolu 4(3) tiegħu,

Billi:

- (1) Ir-Regolament (KE) Nru 639/2004 jistabbilixxi, għall-immaniġġjar tal-flotot tas-sajd tar-regjuni ultraperiferali, derogi li t-tul ta' żmien tagħhom huwa limitat sa' l-31 ta' Diċembru 2006. Dawn id-derogi jikkonċernaw is-sistema ta' dhul fil-flotta tas-sajd u ta' hruġ mill-flotta tas-sajd, indikati fir-Regolament (KE) Nru 2371/2002 tal-Kunsill ta' l-20 ta' Diċembru 2002 li għandu x'jaqsam mal-konservazzjoni u l-esplorazzjoni sostenibbli tar-riżorsi tas-sajd fl-ambitu tal-politika komuni tas-sajd, kif ukoll l-ghajnuniet għar-rinnovazzjoni u l-immodernar tal-flotta indikati fir-Regolament (KE) Nru 2792/1999 tal-Kunsill ⁽³⁾.
- (2) Ir-Regolament (KE) Nru 639/2004 jistabbilixxi li l-livelli ta' referenzi speċifiċi għal kull segment ta' flotta fir-regjuni ultraperiferali għal Franza u l-Portugall huma l-oġġettivi fl-aħhar ta' l-2002 tal-programmi ta' gwida mifruxa fuq bosta snin IV ("MAGP").
- (3) Għall-Gżejjer Kanari l-iffissar tal-livelli speċifiċi ta' referenza għandhom isegwu avvinament konformi ma' dak li kien segwit għall-iffissar ta' l-oġġettivi fl-ambitu tal-MAGP IV, filwaqt li jkun kunsidrati l-limiti tal-possibbiltajiet ta' sajd għad-dispożizzjoni tal-flotot konċernati. Għal dan l-effet il-kumitat xjentifiku, tekniku u ekonomiku tas-sajd (STECF) ta' l-opinjoni tiegħu fir-rapport tas-sezzjoni ta' Marzu/April 2004 dwar il-pos-

sibbiltajiet ta' sajd tal-flotot registrati fil-Gżejjer Kanari. Barra minn hekk, eżaminazzjoni tal-possibbiltajiet ta' sajd tal-flotot registrati fil-Gżejjer Kanari u attivitajiet fl-ambitu ta' l-akkordji bilaterali u multilaterali kienet ukoll magħmula minn Spanja u l-Kummissjoni. Skond il-Kummissjoni, ebda wiehed minn dawn l-eżaminazzjonijiet u rapporti ma ppermetta bħala konklużjoni l-possibbiltà ta' espansjoni tal-flotot attwalment irregistrati fil-Gżejjer Kanari.

- (4) L-Istati Membri għandhom jikkunsidraw l-evoluzzjoni tal-flotot registrati r-regjuni ultraperiferali fir-rapport annwali indikat fir-Regolament (KE) Nru 1438/2003 tal-Kummissjoni tat-12 ta' Awissu 2003 li jstabbilixxi l-klawsoli ta' applikazzjoni tal-politika komunitarja fil-qasam tal-flotta definita fil-Kapitolu III tar-Regolament (KE) Nru 2371/2002 ⁽⁴⁾ tal-Kunsill
- (5) Il-Kummissjoni kkunsidrat id-dikjarazzjoni addizzjonali tal-Kunsill tat-30 ta' Marzu 2004 ⁽⁵⁾ li għandha x'taqsam mad-dispożizzjonijiet ta' applikazzjoni tar-Regolament (KE) Nru 639/2004, u notevolment fejn għandha x'taqsam is-segmentazzjoni l-aktar adatta skond it-tip ta' sajd, l-opinjoni xjentifiċi dwar il-qagħda tar-riservi indikati u t-trattament ġust tal-flotot li joperaw fuq l-istess riservi.
- (6) Dan ir-Regolament għandu japplika mid-data ta' applikazzjoni tar-Regolament (KE) Nru 639/2004.
- (7) Il-miżuri previsti f'dan ir-Regolament huma konformi ma' l-opinjoni tal-kumitat tas-sajd u ta' l-akwakultura.

IDDEĊIDIET DAN IR-REGOLAMENT:

Artikolu 1**Livelli ta' referenzi speċifiċi**

Il-livell tar-referenzi speċifiċi għall-flotot registrati fir-regjuni ultraperiferali ta' Franza, tal-Portugall u ta' Spanja huma f'fissati fl-Anness skond is-segment ta' flotta.

⁽¹⁾ ĠU L 358 tat-31.12.2002, p. 59.⁽²⁾ ĠU L 102, 7.4.2004, p.9.⁽³⁾ ĠU L 337 ta' l- 31.12.1999, p.10. Regolament emendat finalment mir-Regolament (KE) Nru 1421/2004 (GU L 260 tas-6.8.2004, p.1).⁽⁴⁾ ĠU L 204, 13.8.2003, p. 21. Regolament emendat finalment mir-Regolament (KE) Nru 916/2004 (GU L 163, 30.4.2004, p.81).⁽⁵⁾ Id-Dokument tal-Kunsill Nru 7520/04 ADD1 tad-19 ta' Marzu 2004.

Dawn il-livelli speċifiċi ta' referenza huma l-livelli massimi ta' kapaċità, f'termini ta' GT u kW, li l-Istati Membri huma awtorizzati li jaċċettaw permezz ta' ammissjonijiet fil-flotta bideroga tad-disposizzjonijiet ta' l-Artikolu 13 tar-Regolament (KE) Nru 2371/2002.

Artikolu 2

Kontroll tal-livelli speċifiċi ta' referenza

Għal kull segment indikat fl-ewwel Artikolu, il-livell ta' referenza f'tunnellaġġ u f' kapaċità għal kull data wara l-31 ta' Diċembru 2002 hi l-istess għall-livell ta' referenza kif inhu ffissat fl-Anness għal dan is-segment imnaqqas, rispettivament, tat-tunnellaġġ u tal-kapaċità tal-bastimenti ta' l-imsemmi segment li hallew il-flotta wara l-31 ta' Diċembru 2002 minhabba għajna pubblika.

Artikolu 3

Konsolidazzjoni ta' livelli ta' referenza

Fl-31 ta' Diċembru 2006, il-Kummissjoni tikkalkula għal kull Stat Membru it-total ta' kapaċitajiet f'GT u f'kW tal-flotot reġistrati fir-reġjuni ultraperiferali, u tad-dhul f'dawn il-flotot

deċiż skond id-disposizzjonijiet ta' l-Artikolu 2 tar-Regolament (KE) Nru 639/2004 li ma kinux reġistrati sa dik id-data.

Dan it-total hu mizjud mal-livelli ta' referenza tal-flotta metropolitana. Ir-rizultat li jkun akkwistat b'dan il-mod jistabbilixxi mill-1 ta' Jannar 2007 il-livelli ta' referenza tal-flotta ta' l-Istat Membru.

Artikolu 4

Kontribuzzjoni għar-rapporti annwali

Fir-rapport annwali previst mill-Artikolu 12 tar-Regolament (KE) Nru 1438/2003, l-Istati Membri konċernati jikkunsidraw l-evoluzzjoni tal-flotot reġistrati fir-reġjuni ultraperiferali.

L-informazzjonijiet li jikkonċernaw is-sena 2003 huma inkluzi fir-rapport annwali għall-2004.

Artikolu 5

Dhul fis-sehh

Din ir-Regolament jidhol fis-sehh fis-seba' jum wara l-pubblikazzjoni tiegħu fil-Gurnal Uffiċjali ta' l-Unjoni Ewropea.

Hu applikabbli mill-1 ta' Jannar 2003

Dan ir-Regolament hu obligatorju fl-intiera tiegħu u japplika direttament fl-Istati Membri kollha.

Magħmul fi Brussel, nhar id-9 ta' Diċembru 2004.

Mill-Kummissjoni

Joe BORG

Membru tal-Kummissjoni

ANNEX

Livelli speċifiċi ta' referenza għall-flotot tas-sajd reġistrati fir-reġjuni ultraperiferali ta' Franza, tal-Portugall u ta' Spanja

Spanja			
Segment ta' flotta	Kowd tas-segment	GT	kW
Il-Ġzejjer Kanari. Tul < 12 m lbhra ta' UE	CA1	2.878	23.202
Il-Ġzejjer Kanari. Tul > 12 m. lbhra ta' UE	CA2	4.779	16.055
Il-Gzejjer Kanari. Tul > 12 m. lbhra internazzjonali u pajjiżi terzi	CA3	51.167	90.680
Total		58.824	129.937

Franza			
Segment ta' flotta	Kowd tas-segment	GT	kW
Réunion. Speċijiet li jghixu qrib qiegh il-bahar u pelagiċi. Tul < 12 m	4FC	1.050	14.000
Réunion. Speċijiet pelagiċi > 12 m	4FD	9.705	24.610
Gujana. Speċijiet li jghixu qrib qiegh il-bahar u pelagiċi. Tuql < 12 m	4FF	400	5.250
Gujana. Sajd tal-gambli.	4FG	6.526	19.726
Gujana. Speċijiet pelagiċi. Bastimenti tas-sajd f'lbhra miftuħa.	4FH	3.500	5.000
Martinique. Speċijiet li jghixu qrib qiegh il-bahar u pelagiċi. Tul < 12 m	4FJ	2.800	65.500
Martinique. Speċijiet pelagiċi. Tul > 12 m	4FK	1.000	3.000
Guadeloupe. Speċijiet li jghixu qrib qiegh il-bahar. Tuq < 12 m	4FL	4.100	105.000
Guadeloupe. Speċijiet pelagiċi. Tul > 12 m	4FM	500	1.750
Total		29.581	243.836

Portugall			
Segment ta' flotta	Kowd tas-segment	GT	kW
Madejra. Speċijiet li jghixu qrib qiegh il-bahar. Tul < 12 m	4K6	680	4.574
Madejra. Speċijiet li jghixu qrib qiegh il-bahara u pelagiċi. Tul > 12 m	4K7	5.354	17.414
Madejra. Speċijiet pelagiċi. Tartarun. Tul > 12 m	4K8	253	1.170
Azores. Speċijiet li jghixu qrib qiegh il-bahar. Tul < 12 m	4K9	2.721	20.815
Azores. Speċijiet li jghixu qrib qiegh il-bahar u pelagiċi. Tul > 12 m	4KA	14.246	36.846
Total		23.254	80.819